



**ജില്ലാ മോഷണം പതിവാക്കിയ അന്തർ സംസ്ഥാന മോഷ്ടാക്കൾ പിടിയിൽ**



സ്വർണ്ണം വാങ്ങാനെന്ന വ്യാജേന ജൂവലറികളിലെത്തി അതി വിദഗ്ദ്ധമായി ജീവനക്കാരുടെ ശ്രദ്ധ തിരിച്ച് സ്വർണ്ണം കൈക്കലാക്കി കടന്നു കളയുന്ന തമിഴ്നാട് സ്വദേശി സനാഹുള്ളയാണ് (42) പാലാ പോലീസ് ചുരുങ്ങിയ ദിവസങ്ങൾക്കുള്ളിൽ തമിഴ്നാട്ടിലെ ചെമ്പട്ടിയിലുള്ള പ്രതിയുടെ വീട്ടിൽ നിന്നും പിടിയിലായത്. കഴിഞ്ഞ ഫബ്രുവരി 2 ന് പ്രവിത്താനം തെക്കേയിൽ ജൂവലറിയിൽ നിന്നുമാണ് 10 പവനോളം സ്വർണഭരണങ്ങൾ കൈക്കലാക്കി പ്രതി കടന്നുകളഞ്ഞത്. ജൂവലറിയിലെ സി.സി.ടി.വി ക്യാമറയിൽ നിന്നും ലഭിച്ച പ്രതിയുടെ ദൃശ്യങ്ങൾ കേരളത്തിലെ സമാന കുറ്റവാളികളുമായി സാമ്യമുള്ളതല്ലായിരുന്നു. തുടർന്ന് പാലാ ഡെപ്യൂട്ടി പോലീസ് സൂപ്രണ്ട് ഷാജിമോൻ ജോസഫ് പ്രതിയെ പിടികൂടുന്നതിനായി പ്രത്യേക സ്ക്വാഡിന് രൂപം നൽകുകയും അതോടൊപ്പം തന്നെ ജില്ലാ സൈബർ സെല്ലിന്റെ സഹായം തേടുകയും ചെയ്തിരുന്നു.

പ്രവിത്താനം മുതൽ ലഭ്യമായ CCTV ദൃശ്യങ്ങൾ പരിശോധിച്ചതിൽ നിന്നും ബൈക്കിലെത്തിയ പ്രതികൾ തൊടുപുഴ, മുവാറ്റുപുഴ, തൃശൂർ, പാലക്കാട്, വഴി തമിഴ്നാട്ടിലേയ്ക്ക് കടന്നതായി മനസ്സിലാക്കി. സമാന രീതിയിലുള്ള കുറ്റകൃത്യങ്ങളെക്കുറിച്ച് അന്വേഷിച്ചതിൽ പോണ്ടിച്ചേരിയിലെ ഒരു ജൂവലറിയിൽ നിന്നും രണ്ടു വർഷം മുൻപ് ഇതേ രീതിയിൽ മോഷണം നടത്തിയതായി സൂചന ലഭിക്കുകയും തുടർ സൈബർ സെല്ലിന്റെ സഹായത്തോടെ പ്രതി ഡിണ്ടിഗല്ലിലുള്ള ആളാണെന്ന് കണ്ടെത്തി. ഡിണ്ടിഗല്ലിൽ നടത്തിയ അന്വേഷണത്തിൽ പ്രതിയുടെ ചെമ്പട്ടിയിലുള്ള ഒളിത്താവളം മനസ്സിലാക്കുകയും, കാൽനടയായി കിലോമീറ്ററുകൾ നടന്ന് പുലർച്ചെ ബുരുഷാ മകൻ സനാഹുള്ളയെ വീട്ടിൽ കയറി പിടികൂടുകയുമായിരുന്നു.

തുടർന്ന് പ്രതിയെ വിശദമായി ചോദ്യം ചെയ്തതിൽ നിന്നും മോഷ്ടിച്ച സ്വർണം ഷൊർണൂരുള്ള മജീദിനെ വിൽക്കാൻ ഏൽപ്പിച്ചിരിക്കയാണെന്നും തുടർന്ന് ഷൊർണൂർ റയിൽവേ സ്റ്റേഷൻ പരിസരത്തുനിന്നും മജീദിനെ പിടികൂടുകയുമായുരുന്നു. ഇയാളെ വിശദമായി ചോദ്യം ചെയ്തതിൽ നിന്നും തൃശൂരുള്ള ഒരു സ്വർമകടയിൽ വിറ്റ് പണം വാങ്ങിയതായി കണ്ടെത്തി. സനാഹുള്ളയെ വിശദമായി ചോദ്യം ചെയ്തതിൽ നിന്നും തിരുവനന്തപുരം, കൊല്ലം, കോഴിക്കോട്, പോണ്ടിച്ചേരി എന്നിവിടങ്ങളിലെ ജൂവലറികളിൽ നിന്നും സമാനരീതിയിൽ മോഷണം നടത്തിയതായി കണ്ടെത്തിയിട്ടുള്ളതാണ്. ഇയാൾ സാധാരണയായി സഹായിയേയും കൂട്ടി കമ്പം, കുമളി വഴി കേരളത്തിൽ വന്ന് മോഷണം നടത്തുകയും തൊടുപുഴ, തൃശൂർ, പാലക്കാട് വഴി തമിഴ്നാട്ടിലേയ്ക്ക് രക്ഷപെടുകയും ചെയ്യുകയാണ് പതിവ്. സ്വർണം വിറ്റുകിട്ടുന്ന പണം മദ്യം, മയക്കുമരുന്ന് വാങ്ങുന്നതിനും സുഖലോലുപതയ്ക്കും വേണ്ടിയാണ് ചിലവിടുന്നത്. കോട്ടയം ജില്ലാ പോലീസ് മേധാവലി ശ്രീ ഹരിശങ്കർ IPS ന്റെ നിർദ്ദേശാനുസരണം പാലാ ഡെപ്യൂട്ടി പോലീസ് സൂപ്രണ്ട് ഷാജിമോൻ ജോസഫിന്റെ നേതൃത്വത്തിൽ പാലാ ഇൻസ്പെക്ടർ രാജൻ കെ അരമന, എസ്.ഐ.ബിനോദ് കുമാർ, മേലുകാവ് എസ്.ഐ സന്ദീപ്, എ.എസ്.ഐ അനിൽകുമാർ, സ്കോഡ് അംഗങ്ങളായ സിനോയി തോമസ്, സുനിൽ കുമാർ, ബിജു എം.ജി, അരുൺചന്ദ്, രാജേഷ്കുമാർ, ഷെറീൻ, കോട്ടയം സൈബർസെല്ലിലെ ജോർജ്ജ്, അനൂപ് എന്നിവരടങ്ങിയ സംഘമാണ് പ്രതികളെ പിടികൂടിയത്.

പ്രതികളെ പാലാ ജൂഡീഷ്യൽ ഒന്നാം ക്ലാസ് മജിസ്ട്രേറ്റ് കോടതിയിൽ ഹാജരാക്കിയിട്ടുള്ളതും റിമാന്റ് ചെയ്തിട്ടുള്ളതുമാണ്.

**ജില്ലാ പോലീസ്, കോട്ടയം**